

प्रेस विज्ञप्ति

के0जी0एम0यू के राजीव मलिक ने एशिया पैसेफिक मास्टर्स गेम्स में जीते चार पदक

एक पुरानी कहावत है कि सफलता पाने का कोई शार्टकट रास्ता नहीं होता बल्कि इसे अपनी मेहनत, लगन और दृढ़ इच्छाशक्ति से ही प्राप्त किया जा सकता है। कुछ ऐसा ही कारनामा किंग जॉर्ज चिकित्सा विश्वविद्यालय के दंत संकाय में डेंटल हाईजेनिस्ट के पद पर कार्यरत राजीव मलिक ने किया है।

दरअसल, हाल ही में मलेशिया के पैनांग शहर में एशिया पैसेफिक मास्टर्स गेम्स का आयोजन 7 सितंबर से 15 सितंबर 2018 को किया गया था। जिसमें चार पदक जीत कर राजीव मलिक ने दुनिया भर में देश के साथ ही के0जी0एम0यू का नाम भी रोशन किया है।

राजीव मलिक ने 10 हजार मीटर की दौड़ में रजत पदक, 5 हजार मीटर की दौड़ में कांस्य पदक, 1500 मीटर दौड़ में कांस्य पदक और 10 हजार मीटर की दौड़ में बेस्ट फिनीशर का खिताब हासिल किया है।

मूल रूप से उत्तर प्रदेश के शामली के रहने वाले राजीव मलिक ने साल 2002 में के0जी0एम0यू से हाईजेनिस्ट का डिप्लोमा कोर्स किया था और साल 2006 में उनकी नियुक्ति डेंटल हाईजेनिस्ट के पद पर हुई थी।